



Примено:	14.09.2022		
Организација	Бр/л	Прилог	Вредност
09	742/1		

ДОГОВОР

ЗА СОРАБОТКА И ПОДРШКА ВО УПРАВУВАЊЕТО СО ПОСЕБНИТЕ ТЕКОВИ НА ОТПАД НА ЕДИНИЦИТЕ НА ЛОКАЛНАТА САМОУПРАВА

Склучен на 01.09.2022 год. помеѓу следните договорни страни:

1. Друштво за управување со отпадна електрична и електронска опрема ЕКОН ЕЛЕКТРОН ДОО Скопје, ул. Јустинијан Први бр. 41 – Скопје, ЕМБС 7003404, ЕДБ 4058014520492, електронско сандаче: info@ekonelektron.mk и ekonelektron@gmail.com застапувано од управителот Панче Ангелов од Скопје, од една страна како колективен постапувач и

2. Општина Крива Паланка, ул. Св. Јоаким Осоговски бр.175, ЕМБС 5992958, електронско сандаче: orkr@krivapalanca.gov.mk застапувано од градоначалник Сашко Митовски, од друга страна.

3. ЈБ Комуналец, ул. Илинденска, бр.17 ЕМБС 4027035, електронско сандаче: jrbkomunalcekr@yahoo.com, застапувано од управител Миле Марковски од Крива Паланка, од третата страна.

Термините кои се употребуваат во овој договор согласно законската регулатива го имаат следното значење:

КОЛЕКТИВЕН ПОСТАПУВАЧ согласно член 5, став 1, точка 2 од Законот за проширена одговорност на производителот е правно лице, основано од најмалку два производители, кое поседува дозвола за колективен постапувач за управување со посебен тек на отпад издадена од стручниот орган согласно со одредбите од овој закон, како и проширот, кој го уредува управувањето со тој тек на отпад и кое во име на производителите, кои се членови или основачи на колективниот постапувач, за определен надоместок, ги презема нивните обврски за проширена одговорност, кои се однесуваат на управување со посебни текови на отпад. Колективниот постапувач во своето работење при управувањето со посебните текови на отпад ги применува одредбите од овој закон, како и одредбите од прописите за управување со отпад и прописите за посебните текови на отпад.

ДОГОВОРЕН ПРОИЗВОДИТЕЛ согласно член 5, став 1 точка 6 од Законот за проширена одговорност на производителот е производител кој има договор со колективен постапувач, кој во негово име и за негова сметка, ги презема и спроведува обврските за проширена одговорност, кои се однесуваат на управување со посебните текови на отпад. Договорниот производител не е целосно ослободен од спроведување на обврските за проширена одговорност согласно Законот за проширена одговорност и прописите за посебните текови на отпад.

ПРОШИРЕНА ОДГОВОРНОСТ НА ПРОИЗВОДИТЕЛОТ согласно член 5, став 1, точка 1 од Законот за проширена одговорност е збир на правила и постапки за производителите, кои со вршење на својата дејност или активност пласираат одделни производи на пазарот, со чија употреба се создава отпад што припаѓа на посебните текови на отпад и со тоа дополнително ја оптоваруваат животната средина, поради што имаат обврска да финансираат и преземаат дополнителни мерки на грижа за производите го завршувањето на фазата на консумирање, како и мерки на управување, кои особено се однесуваат на воспоставување и организирање на систем за собирање, повторна употреба, преработка и рециклирање на посебните текови на отпад создаден од неговите производи.

„ЕЛЕКТРИЧНА И ЕЛЕКТРОНСКА ОПРЕМА“ согласно членот 7, став 1, точка 1 од Законот за управување со електрична и електронска опрема и отпадна електрична и електронска опрема (Службен Весник на РСМ Бр. 176/21) е опрема чијашто правилна работа зависи од електрична струја или електромагнетни полиња, како и опрема што е наменета за производство, пренос и мерење на тие струи и полиња, класифицирани во една од категориите од членот 5 став (1) од овој закон и е наменета за употреба под напон кој не надминува 1.000 волти за наизменична струја и 1.500 волти за еднонасочна струја.

„ОТПАДНА ЕЛЕКТРИЧНА И ЕЛЕКТРОНСКА ОПРЕМА“ согласно членот 7, став 1, точка 2 од Законот за управување со електрична и електронска опрема и отпадна електрична и електронска опрема (Службен Весник на РСМ Бр. 176/21) е отпад од електрична и електронска опрема во согласност со прописите за управување со отпадот вклучувајќи ги сите составни делови, потсклопови и потрошни делови и материјали кои се дел од производот во моментот на исфрлање.

ДОГОВОРЕН ПРОИЗВОДИТЕЛ/ПРОИЗВОДИТЕЛ согласно членот 5, став 1, точка 6, од Законот за проширена одговорност на производителот е правно или физичко лице кое пакува стоки или полни стоки во пакувања, како и произведува или пушта во слободен промет стоки спакувани во пакувања, како своја дејност, вклучувајќи го и производителот, кој како краен корисник пушта во слободен промет спакувана стока.

УПРАВУВАЊЕ СО ПОСЕБЕН ТЕК НА ОТПАД согласно членот 5, став 1, точка 12 од Законот за проширена одговорност на производителот ја опфаќа дејноста на колективниот постапувач, што вклучува збир на активности на водење на евиденција за количините на производите, што се пуштаат на пазарот и на отпадот што се создава од нивната употреба, за кој е одговорен, како и организација на операции за собирање, транспортирање, складирање, повторна употреба, преработка, рециклирање и отстранување на посебен тек на отпад, вклучувајќи ја и обврската за грижа, дека овие операции се спроведуваат согласно со прописите од областа на управување со отпадот, вклучително и спроведување на активности за информирање и подигнување на јавната свест за постапување со посебниот тек на отпад.

ОПШТИ ОДРЕДБИ

Член 1

Договорните страни се согласни да секој во рамките на своите права и обврски утврдени во законските одредби да заеднички се организираат и преземат активности за имплементација и воспоставување на интегрален одржлив систем на управување за управување со електрична и електронска опрема и отпадна електрична и електронска опрема на територијата на општина Крива Паланка.

Член 2

Овој Договор се склучува согласно одредбите од член 20 од Законот за проширена одговорност на производителот за управување со посебните текови на отпад како и во согласност со Законот за управување со електрична и електронска опрема и отпадна електрична и електронска опрема.

Член 3

Општина Крива Паланка може да ги остварува обврските на проширена одговорност со склучување на договор со повеќе колективни постапувач, со цел за воспоставување на организиран интегрален и одржлив систем на управување со посебните текови на отпад од пакување и електрична и електронска опрема и отпадна електрична и електронска опрема, батерии и акумулатори и отпадни батерии и акумулатори.

ПРЕДМЕТ И ЦЕЛ НА ДОГОВОРОТ

Член 4

Предмет на овој Договор е регулирање на правата и обврските на договорните страни согласно Законот за проширена одговорност на производителот за управување со посебните текови на отпад и Законот за управување со електрична и електронска опрема и отпадна електрична и електронска опрема (Службен Весник на РСМ Бр. 176/21).

Исто така предмет на овој договор е регулирање на меѓусебните права и обврски на договорните страни, во врска со давање на користење на садовите за електрична и електронска опрема и отпадна електрична и електронска опрема, начинот на редовно превземање на отпадот од електрична и електронска опрема, начинот на информирање на јавноста за собирните центри и други локации за превземање на отпадна електрична и електронска опрема, и други прашања од заеднички интерес.

Член 5

Согласно Член 11 од Законот за проширена одговорност на производителот за управување со посебните текови на отпад, колективниот постапувач има обврска да дава поддршка и остварува соработка со Општината/Градот Скопје/Општината во Градот Скопје и регионалните системи за управување со отпад заради собирање, повторна

употреба преработка и рециклирање на посебниот тек на отпад, а во насока на остварување на националните цели согласно членот 13 од овој закон.

Колективниот постапувач е должен, да дава поддршка и соработува со општините, Градот Скопје, општините во градот Скопје и регионалните системи за управување со отпад заради преземање на заеднички мерки и активности кои имаат за цел поттикнување на одделно собирање на отпадна електрична и електронска опрема, како и да воспостават собирни центри и друга инфраструктура за одделно собирање на отпадната опрема заради повторна употреба, преработка и рециклирање.

Член 6

При исполнувањето на своите договорни обврски, договорните страни ќе се водат од националните целите за управување со отпад утврдени со Законот за проширена одговорност на производителот.

Општините, Градот Скопје и општините во градот Скопје заради обезбедување учество во остварувањето на националните цели како и на сите правни и физички лица кои вршат дејност на собирање, транспортирање и складирање на отпадна опрема а коишто се дел од системот за проширена одговорност на колективен, односно самостоен постапувач, воспоставен заради остварување на националните цели.

Член 7

Сите страни се обврзуваат да учествуваат во кампањи за подигање на јавна свест во врска со целите и придобивките од собирањето и селекцијата на отпадот од електрична и електронска опрема и правилното постапување со истиот, односно неговата преработка и рециклирање.

ПРАВА И ОБВРСКИ НА КОЛЕКТИВНИОТ ПОСТАПУВАЧ

Член 8

Екoн Електрон ДСO Скопје се обврзува на ЈП Комуналец од Крива Паланка да им даде на користење на неопределено време садови за собирање на отпад од електрична и електронска опрема по тип, количина и динамика како што е наведено во табелата.

година	Метален контејнер 80cmX80cmX180cm за собирање на мала отпадна електрична и електронска опрема (парчиња)	брендиран од за
2022		2
2023		2
2024		2
2025		2

година	Собирно место (мало) со површина од 9 м ² , со подлога, оградено со метални решетки или лим, со кровна конструкција
2022	1

Член 9

Екон Електрон ДОО Скопје може да испорача и дополнителни садови за отпад, освен оние наведени во табела, доколку постојат услови за тоа и доколку се согласат сите договорни страни.

Општина Крива Паланка и ЈП Комуналец од Крива Паланка се обврзуваат да водат грижа односно домаќински да се грижат за садовите за отпад дадени на користење од страна на Екон Електрон ДОО Скопје.

Член 10

Колективниот постапувач е должен преземањето и транспортирањето на собраната отпадна електрична и електронска опрема од собирните центри или друга инфраструктура во општина крива Паланка да го довери само на правно лице кое има важечка дозвола за транспорт на отпадна електрична и електронска опрема издадена согласно прописите за управување со отпад согласно Член 29 став 1 ЗПОП.

Член 11

Колективниот постапувач може да учествува со целосно или делумно финансирање на собирниот центар односно инфраструктурата, како и да соработува со друг колективен постапувач, како и да соработува со давателот на услуга кој согласно Законот за управување со отпадот е овластен за давање на јавна услуга за собирање на отпад од домаќинствата на подрачјето на општината, општинага во градот Скопје и градот Скопје или на подрачјето на одделен регион согласно член 42 став 3 ЗПОП

Член 12

Преземените обврски колективниот постапувач ги доверува на трети физички и правни лица кои имаат соодветни дозволи за постапување со отпадна опрема издадени од надлежни државни органи.

Член 13

Колективниот постапувач е должен да и овозможи на Општина Крива Паланка целосен увид во својата документација како и исполнувањето на обврските кои се однесуваат на управувањето со отпадната опрема и обратно.

Член 14

Колективниот постапувач заедно со Општина Крива Паланка се должени да ја информираат јавноста и крајните корисници за:

- забраната за оставање на отпадната опрема како несортиран комунален отпад и за обврската за одделно собирање на отпадната опрема;
- воспоставените системи на преземање и собирање на отпадната опрема кои им се на располагање;
- начинот на нивното придонесување за повторна употреба, рециклирање и друг начин на преработка;
- можните негативни влијанија и последици врз здравјето на луѓето и животната средина како резултат на присуството на опасни супстанции во опремата, како и
- други законски обврски за информирање.

Член 15

Колективниот постапувач за отпадна електрична и електронска опрема е должен да преземе мерки и активности за поддршка на единиците за локална самоуправа за воспоставување на собирни центри, собирни места и друга инфраструктура за одделно собирање на отпадна електрична и електронска опрема на места каде што крајните корисници можат бесплатно да ја остават истата.

Во исполнување на обврската, колективниот постапувач може да учествува со целосно или делумно финансирање на собирниот центар односно инфраструктурата, како и да соработува со друг колективен постапувач, како и да соработува со давателот на услуга кој согласно со Закон за управување со отпадот е овластено за давање на јавна услуга за собирање на отпад од домаќинствата на подрачјето на општината

Местата каде ќе бидат поставени собирните центри, собирните места и другата инфраструктура, целите кои треба да се постигнат и тоа, најмалку во однос на количината на собрани отпадни производи, а кога е можно и цели за преработка и рециклирање, начинот на евидентирање на количините и известување, како и утврдување на меѓусебните обврски за исполнување на целите ќе бидат определени од посебна работна група составена од претставници на единицата на локалната самоуправа, колективните постапувачи и јавното комунално претпријатие. Сето ова е со цел подетално инкорпорирање на сите колективни постапувачи во заеднички систем на локалната самоуправа и комуналните и останатите претпријатија вклучени во оваа проблематика.

ПРАВА И ОБВРСКИ НА ЛОКАЛНАТА САМОУПРАВА

Член 16

Општината Крива Паланка нема да склучи јавна набавка со производител без истиот да достави потврда за исполнување на проширената одговорност за управување со отпадна електрична и електронска опрема и докаже дека, најмалку за предходната година, ги спровел во целост обврските за проширена одговорност согласно член 18 став (11) од Законот за проширена одговорност на производителот за управување со

посебните текови на отпад, како и прописите за управување со посебните текови на отпад.

Член 17

Садовите за отпад, наведени во табела во член 2 од овој договор, треба да се постават на места определени од страна на ЈП Комуналец -Крива Паланка, а во согласност со Решението за определување на собирни места за поставување на садови за собирање и селектирање на отпад донесено од Градоначалникот на општина Крива Паланка.

Член 18

Празнење и транспортирање на отпадот од пакување ќе го врши ЈП Комуналец -Крива Паланка, како овластен субјект за собирање и транспортирање на отпадот на подрачјето на општина Крива Паланка или друг овластен субјект од страна на колективниот постапувач.

Динамиката на собирање и транспортирање ја определуваат субјектите кои ќе ја обавуваат оваа работа зависно од потребите.

Член 19

Општина Крива Паланка и ЈП Комуналец-Крива Паланка, ќе направат напори да обезбедат собирање на минимални количини на отпад од отпадна електрична и електронска опрема од територијата на општина Крива Паланка

Член 20

ЈП Комуналец од Крива Паланка се обврзува количините на собран и транспортиран отпад од садите наведени во член 8 од овој да ги евидентира поделно во транспортен формулар во управувачкиот систем со отпад од електрична и електронска опрема на Екон Електрон ДОО Скопје.

Член 21

Во случај на потпишување на договори и со други колективни постапувачи од отпад од пакување, ЈП Комуналец од Крива Паланка се задолжува да води евиденција за собраниот отпад од пакување, за секој колективен постапувач поделно. Следствено собраниите количини на отпад од пакување, кои се собрани од отстапените садови на општина Крива Паланка и ЈП Комуналец од Крива Паланка на секој од колективните постапувачи поделно, се евидентираат аналогно во соодветниот управувачки систем на секој од колективните постапувачи поделно.

ЗАВРШНИ ОДРЕДБИ

Член 22

Во случај да ЈП Комуналец не е во можност да врши сервисирање на специјализираните контејнери за собирање на отпад од пакување, од било која

причина, се обврзува за тоа веднаш да го извести Екон Електрон ДОО Скопје.

Пакомах ДОО се обврзува, на своја сметка, за горе наведениот период, да обезбеди соодветна сервисна опрема неопходна за нормално функционирање на воспоставениот систем за садовите кои Екон Електрон ДОО Скопје ги отстапил на општина Крива Паланка и ЈП Комуналец, се до повторно превземање на сервисната услуга на исту от од страна на Јавното претпријатие од општината.

Член 23

Екон Електрон ДОО Скопје има право доколку смета дека не се исполнети обврските од член 6 од договорот или доколку констатира дека не се води доволно грижа за одстапените садови за отпад, да ги извести за тоа писмено другите страни во договорот со цел за превземање на соодветни дејствија.

Член 24

Договорните страни се обврзуваат преку своите службени страници да ја информираат јавноста за собирните центри односно микролокациите опремени со наменска опрема за одлагање и собирање на отпад од пакување.

Член 25

Општината Крива Паланка треба да воспостави и му овозможи на колективниот посталувач, преземање и транспортирање на собраната отпадна опрема од собирните центри или друга инфраструктура во општината.

Член 26

Градоначалникот на Општината Крива Паланка е одговорен и должен да преземе мерки и активности со цел исполнување на националните цели сразмерно на уделот на количината и видот на отпад што се создава од подрачјето на Општината, согласно член 29 став (1) ЗПОП.

Член 27

Општина Крива Паланка е должен/а да ги остварува целите за имплементирање на проширена одговорност за управување со отпадна електрична и електронска опрема поради потребата од исполнување на националните цели за собирање, преработка и рециклирање на отпадна опрема.

Член 28

Градоначалникот на општината Крива Паланка, е одговорен и должен да преземе мерки и активности за воспоставување на собирни центри, собирни места и друга инфраструктура за отпадна електрична и електронска опрема.

Градоначалникот на општината Крива Паланка, е должен да учествува во

исполнување на националните цели преку доставување на транспортни формулари согласно законот, сразмерно на уделот на количината и видот на отпад што се создава од подрачјето Градот и на општината.

Местата каде ќе бидат поставени собирните центри, собирните места и другата инфраструктура, целите кои треба да се постигнат и тоа, најмалку во однос на количината на собрани отпадни производи, а кога е можно и цели за преработка и рециклирање, начинот на евидентирање на количините и известување, како и утврдување на меѓусебните обврски за исполнување на целите ќе бидат определени од посебна работна група составена од претставници на: единицата на локалната самоуправа, колективните постапувачи и јавното комунално претпријатие. Сето ова е со цел подетално инкорпорирање на сите колективни постапувачи во заеднички систем на локалната самоуправа и комуналните и останатите претпријатија вклучени во оваа проблематика.

Градоначалникот може да побара два или повеќе колективни постапувачи да соработуваат и заеднички да спроведат активности или да воспостават собирни центри и друга инфраструктура за одделно собирање на посебни текови на отпад, како и заеднички да ги утврдат целите кои треба да се постигнат во однос на количините на собрана отпадна електрична и електронска опрема односно количините на преработена или рециклирана отпадна опрема.

Собраната количина на отпадна опрема од заедничките собирни центри, односно инфраструктура се распоредува и евидентира согласно со уделот на пазар за секој колективен постапувач за тековната година.

Член 29

Општина Крива Паланка е должен/а редовно да ја следи работата на Јавното Комунално Претпријатие задолжено за управување со било кој тек на отпад во поглед на исполнувањето на неговите обврски со управувањето со отпадната опрема согласно законските прописи заедно со Колективниот постапувач.

Општината Крива Паланка е должен/а редовно да ја одржува и контролира функционалноста на урбаната опрема поставена во собирните центри, собирните места и другата инфраструктура поставена за остварување на целите на воспоставување на интегрален и одржлив систем на управување со електричен и електронски отпад.

ОБВРСКА ЗА ЧУВАЊЕ ДЕЛОВНА ТАЈНА

Член 30

Градоначалникот на Општина Крива Паланка е должен договорот да го направи достапен до јавноста преку објавување на истиот на веб-страницата на градот/општината.

Колективниот постапувач е должен договорот да го направи достапен до јавноста преку објавување на истиот на веб-страницата на колективниот постапувач.

Член 31

Договорните страни се согласни информациите и податоците кои ги обезбедиле или до кои дошле при реализацијата на овој Договор, месечните и годишни извештаи, податоците добиени со ревизијата и сите други информации и податоци при исполнувањето на меѓусебните права и обврски, во рамки на правата и обврските дефинирани со законите на кои се заснова овој Договор да бидат достапни меѓусебно.

ВРЕМЕТРАЕЊЕ И РАСКИНУВАЊЕ НА ДОГОВОРОТ

Член 32

Овој Договор се склучува со времетраење до 31.12.2025 година, со можност за продолжување за што е доволна писмена потврда од страните во договорот.

Член 33

Во случај кога една од договорните страни не е задоволна од соработката може на другата страна да и достави писмено известување со објаснување за забелешките на работата кои што ќе бара исправка на неправилностите во разумен рок.

Член 34

Во секој случај на раскинување на овој Договор, сите страни се должени да ги подмират сите настанати финансиски обврски до денот на раскинувањето на овој Договор.

ЗАВРШНИ ОДРЕДБИ

Член 35

Промени на овој Договор може да се прават само со анекс потпишан и заверен од двете договорни страни.

Обврската за сароведување на овој договор може да се спроведе и со потпишување на трипартитен договор со јавните претпријатија задолжени за управување со отпад на територија на локалната самоуправа.

Член 36

Секој од договарачите е должен веднаш да ја извести другата страна во случај на промена на називот на фирмата, седиштето, електронското сандаче или друга промена во трговскиот регистар од значење за соработката при реализацијата на овој Договор.

Член 37

За се што не е предвидено со овој Договор ќе се применуваат одредбите од Законот за проширена одговорност на производителот за управување со посебните текови на отпад, Законот за управување со електрична и електронска опрема и отпадна електрична и електронска опрема, Законот за управување со отпадот, Законот за облигационите односи други закони и подзаконски акти кои ја регулираат оваа материја.

При реализацијата на преземените обврски со овој Договор, договорните страни ќе ги почитуваат позитивните законски прописи без оглед дали тие се донесени пред или по потпишувањето и заверката на овој Договор од двете договорни страни.

Член 38


Договорот е составен во 6 (шест) идентични примероци, од кои по 2 (два) за секоја од договорните страни.

Член 39

Во случај на спор по овој Договор, договорните страни ќе се обидат спорот да го решат спогодбено со меѓусебни преговори, а доколку во тоа не успеат надлежен за решавање на спорот ќе биде Основниот граѓански суд Скопје.

ДОГОВОРНИ СТРАНИ:

Колективен поставувач
За ЕКОН ЕЛЕКТРОН ДОО Скопје
Управител
Павче Ангелова



Јавно Комунално претпријатие
Комуналец – Крива Паланка
Управител
Миле Марковски



За Општина Крива Паланка
Градоначалник
Сашко Митревски

